


ஏப்ரல் - 05

TNPSC துளிகள்

- ❖ இந்தியக் குடியரசுத் தலைவர் திரௌபதி முர்மு அவர்கள், கேரளாவின் கொச்சியில் உள்ள இந்தியக் கடற்படையின் துப்பாக்கிச் சுடுதல் பயிற்சிப் பள்ளியான ஜான்ஸ் துரோணாச்சார்யா என்ற பள்ளிக்கு மதிப்புமிக்க பிரஸிடெண்ட் கலர் என்ற விருதினை வழங்கினார்.
 - இது நாட்டிற்கு ஆற்றிய சிறப்பானச் சேவைக்காக ஓர் இராணுவப் பிரிவுக்கு வழங்கப் படும் ஒரு உயரிய கௌரவ விருது ஆகும்.
- ❖ இந்தியத் தொழிலதிபரும், பெரும் புரவலருமான ரத்தன் டாடா, ஆர்டர் ஆஃப் ஆஸ்திரேலியாவின் (AO) பொதுப் பிரிவில் கௌரவ அதிகாரியாக நியமிக்கப் பட்டு உள்ளார்.
- ❖ புத்தொழில் 20 எனப்படுகின்ற புதிதாக உருவாக்கப்பட்ட ஒரு ஈடுபாட்டுக் குழுவின் இரண்டாவது சந்திப்பானது, சிக்கிம் மாநிலத்தின் காங்டாக் நகரில் நடைபெற்றது.
- ❖ G20 அமைப்பின் கீழ் நிலையான நிதிச் செயற்குழுவின் (SFWG) 2வது சந்திப்பானது ராஜஸ்தானின் உதய்ப்பூர் நகரில் நடைபெற்றது.
- ❖ ஒரு புதிய பிரபலத் தர மதிப்பீட்டு அறிக்கையின்படி, நடிகர் ரன்வீர் சிங் 2022 ஆம் ஆண்டிற்கான இந்தியாவின் மிகவும் மதிப்புமிக்கப் பிரபலமாக உருவெடுத்துள்ளார்.
 - அவருக்கு அடுத்தபடியாக விராட் கோலி, அக்ஷய் குமார், ஆலியா பட், மற்றும் தீபிகா படுகோன் ஆகியோர் இடம் பெற்றுள்ளனர்.

தமிழ்நாடு செய்திகள்

கடல்நீரைக் குடிநீராக்கும் 4வது ஆலை



- ❖ சென்னைப் பெருநகர நீர் வழங்கல் மற்றும் கழிவுநீர் வாரியமானது (CMWSSB) சென்னையில் கடல்நீரைக் குடிநீராக்கும் 4வது ஆலையினைக் கட்டமைப்பதற்கானப் பணியினை VA டெக் வபாக் லிமிடெட் என்ற நிறுவனத்திடம் வழங்கியுள்ளது.

- ❖ இந்த ஆலை கட்டி முடிக்கப்பட்டால், சென்னை மாநகராட்சி ஒரு நாளைக்கு சுமார் 750 மில்லியன் லிட்டர் சுத்திகரிக்கப்பட்ட (உப்பு நீக்கப்பட்ட) நீரை உற்பத்தி செய்ய முடியும்.
- ❖ குடிநீரை வழங்குவதற்கும் தண்ணீர்ப் பாதுகாப்பு என்ற இலக்கினை அடைவதற்கும் உப்பு நீக்கத் தொழில்நுட்பத்தைப் பயன்படுத்துவதில் தமிழ்நாடு முன்னோடியாக திகழ்கிறது.
- ❖ தமிழக மாநிலமானது, ஏற்கனவே சென்னைக்கு அருகில் மீஞ்சூர் மற்றும் நெம்மேலி (2013) ஆகிய இடங்களில் செயல்படுகின்ற இரண்டு உப்புநீக்க ஆலைகளைக் கொண்டு உள்ளது.
- ❖ இந்தியாவின் முதல் உப்புநீக்க ஆலையான மீஞ்சூர் 2010 ஆம் ஆண்டில் திறக்கப்பட்டது.

வைக்கம் சத்தியாகிரகத்தின் நூற்றாண்டு விழா



- ❖ மிகப் பெரும் ஒரு சாதிய எதிர்ப்புப் போராட்டமான வைக்கம் சத்தியாகிரகத்தின் நூற்றாண்டு விழாவினை, கேரள மற்றும் தமிழக மாநில முதல்வர்கள் இணைந்துத் தொடங்கி வைத்தனர்.
- ❖ ஈழவர்கள் மற்றும் புலையர்கள் போன்ற தாழ்த்தப்பட்டச் சாதியினர் தூய்மை அற்றவர்களாகக் கருதப்பட்ட நிலையில் உயர் சாதியினரிடமிருந்து அவர்களை விலக்கி வைப்பதற்காக பல்வேறு விதிகள் முன்னொரு காலத்தில் நடைமுறையில் இருந்தன.
- ❖ கோவில் நுழைவு மட்டுமின்றி, கோவில்களைச் சுற்றியுள்ள சாலைகளில் நடக்கவும் அவர்களுக்குத் தடை விதிக்கப்பட்டது.
- ❖ 1924 ஆம் ஆண்டு மார்ச் 30 ஆம் தேதியன்று, திருவிதாங்கூர் சமஸ்தானத்தில் உள்ள வைக்கம் என்ற கோயில் நகரத்தில், அகிம்சை முறையிலான ஒரு போராட்டம் தொடங்கியது.
- ❖ இது நாடு முழுவதும் "கோயில் நுழைவுப் போராட்ட இயக்கங்களின்" மாபெரும் தொடக்கத்திற்குக் காரணமாக இருந்தது.
- ❖ ஸ்ரீ நாராயண குரு, சட்டாம்பி சுவாமி, T.K. மாதவன், அய்யன்காளி ஆகியோர் இந்தப் போராட்டத்தின் முக்கியப் பிரமுகர்கள் ஆவர்.

- ❖ 1936 ஆம் ஆண்டு நவம்பர் மாதத்தில், சத்தியாகிரகம் முடிந்து ஏறக்குறையப் பத்து ஆண்டுகளுக்குப் பிறகு, வரலாற்றுச் சிறப்புமிக்க கோயில் நுழைவுப் பிரகடனத்தில் திருவிதாங்கூர் மகாராஜா கையெழுத்திட்டார்.

தேசியச் செய்திகள்

குடிமை-20 இந்தியா 2023 தொடக்க மாநாடு



- ❖ குடிமை-20 இந்தியா 2023 என்பதன் தொடக்க மாநாட்டின் முதலாவது முழு அளவிலான கூட்டமானது, மகாராஷ்டிராவின் நாக்பூர் நகரில் நடைபெற்றது.
- ❖ இந்த நிகழ்விற்கான கருத்துரு, "சுற்றுச்சூழல் மற்றும் மேம்பாடு இரண்டையும் சம நிலையில் பேணுதல்" என்பதாகும்.
- ❖ இந்த அமர்வுக்கு முன்னாள் தலைமை தகவல் ஆணையர் சத்யானந்த மிஸ்ரா தலைமை தாங்கினார்.

சர்வதேசச் செய்திகள்

தேசிய ஜனநாயகக் கட்சி - மியான்மர்



- ❖ மியான்மாரின் இராணுவ அரசாங்கமானது, அதன் அரசியல் எதிரிகளை முடக்கச் செய்வதற்கான அதன் தொடர் பிரச்சாரத்தில் மற்றொரு முக்கிய அடியை எடுத்து வைத்துள்ளது.

- ❖ அடுத்து வரப்போகும் தேர்தலையொட்டிப் பதிவு செய்வதற்கு அளிக்கப்பட்ட காலக் கெடுவினைத் தாண்டியதால் முன்னதாகப் பதவி நீக்கப்பட்ட தலைவர் ஆங் சான் சூகியின் தேசிய ஜனநாயகக் கட்சி உட்பட 40 எதிர்க்கட்சிகளை அது கலைத்துள்ளது.
- ❖ 2020 ஆம் ஆண்டு நவம்பர் மாதத் தேர்தலில் தேசிய ஜனநாயகக் கட்சி மகத்தான வெற்றியைப் பெற்றது.
- ❖ ஆனால் 2021 ஆம் ஆண்டு பிப்ரவரி மாதத்தில், தேர்ந்தெடுக்கப்பட்ட அனைத்து உறுப்பினர்களையும் பாராளுமன்றத்தில் அவர்களதுப் பொறுப்பினை ஏற்கவிடாமல் தடுத்து, இராணுவம் ஆட்சியைக் கைப்பற்றியது.
- ❖ தேசிய ஜனநாயகக் கட்சியானது, இராணுவ ஆட்சிக்கு எதிராக எழுந்த கிளர்ச்சி தோல்வியடைந்ததையடுத்து 1988 ஆம் ஆண்டில் நிறுவப்பட்டது.

சுற்றுச்சூழல் செய்திகள்

தியானியா இண்டிகா



- ❖ கேரளப் பல்கலைக்கழக ஆராய்ச்சியாளர்கள், மேற்குத் தொடர்ச்சி மலையில் புதிய சிலந்தி இனம் ஒன்றைக் கண்டுபிடித்துள்ளனர்.
- ❖ இந்த இனத்தினைச் சேர்ந்த ஆண் சிலந்திகளும், பெண் சிலந்திகளும் செம்பழுப்பு நிற மேலோட்டினைக் கொண்டிருந்தன.
- ❖ இந்தியாவில் தியானியா பாமோயென்சிஸ் என்ற இனத்தைச் சேர்ந்த ஒரே ஒரு இனம் மட்டுமே முன்னர் பதிவு செய்யப் பட்டுள்ளது.
- ❖ இந்தக் குறிப்பிட்ட இனமானது சீனா, மியான்மர், தாய்லாந்து, லாவோஸ் மற்றும் இந்தோனேசியா முழுவதும் பரவிக் காணப்படுகின்றன.

அறிக்கைகள் மற்றும் குறியீடுகள்

கடவுச்சீட்டுக் குறியீடு 2023

- ❖ ஆர்டன் கேபிட்டல் என்ற அமைப்பானது 2023 ஆம் ஆண்டிற்கான கடவுச் சீட்டுக் குறியீட்டினை வெளியிட்டுள்ளது.
- ❖ இது 199 நாடுகளின் கடவுச் சீட்டுகளைத் தர வரிசைப் படுத்துகிறது.
- ❖ முன்னதாக இதில் 138வது இடத்தில் இருந்த இந்தியா 6 இடங்கள் சரிந்து 2023 ஆம் ஆண்டிற்கான வருடாந்திரக் கடவுச் சீட்டுக் குறியீட்டில் 144வது இடத்தினைப் பெற்றது.

- ❖ அதன் தற்போதைய தரவரிசைப்படி, இந்தியர்கள் 21 நாடுகளுக்கு நுழைவு இசைவுச் சீட்டு இல்லாமல் பயணம் செய்யவும், 128 நாடுகளுக்கு நுழைவு இசைவுச் சீட்டு அனுமதியுடனும் பயணம் செய்யலாம் என்பதோடு, 47 நாடுகளில் வருகைக்குப் பிறகு நுழைவு இசைவுச் சீட்டு பெறும் ஒரு வாய்ப்பினையும் பெறலாம்.
- ❖ இந்த ஆண்டு, ஐக்கிய அரபு அமீரகமானது (UAE) அதிக இடம் பெயர்வு மதிப்பினைப் பெற்று, முதலிடத்தில் உள்ளது.
- ❖ அதைத் தொடர்ந்து ஸ்வீடன், ஜெர்மனி, பின்லாந்து, லக்ஸம்பர்க், ஸ்பெயின், பிரான்சு, இத்தாலி, நெதர்லாந்து மற்றும் ஆஸ்திரியா ஆகிய நாடுகள் உள்ளன.
- ❖ ஆசியாவில், தென் கொரியா அதிக மதிப்பெண் பெற்று இப்பட்டியலில் 12வது இடத்தில் உள்ளது.
- ❖ அதை தொடர்ந்து ஜப்பான் இடம் பெற்றுள்ளது.



மாநிலச் செய்திகள்

ஐரோப்பிய ஒன்றியத்தின் புவிசார் குறியீடு



- ❖ ஐரோப்பிய ஒன்றியம் (EU) ஆனது இமாச்சலப் பிரதேசத்தின் காங்கரா தேயிலைக்குப் புவிசார் குறியீட்டினை (GI) வழங்கியுள்ளது.

- ❖ ஐரோப்பிய நாடுகளில், காங்க்ரா தேயிலை உற்பத்தி விவசாயிகள் தங்கள் விளை பொருட்களுக்கு நல்ல விலையினைப் பெறுவதற்கு இது உதவும்.
- ❖ காங்க்ரா தேயிலை 2005 ஆம் ஆண்டில் இந்தியப் புவிசார் குறியீட்டினைப் பெற்றது, ஆனாலும் ஐரோப்பிய ஒன்றியத்தினால் இது அங்கீகரிக்கப்படவில்லை.
- ❖ காங்க்ரா தேயிலைகளில் கால்சியம், துத்தநாகம், ஃபோலிக் அமிலங்கள், வைட்டமின் பி1, வைட்டமின் பி2 மற்றும் வைட்டமின் பி6 ஆகியவை உள்ளன.

100 சதவீத இரயில் தட மின்மயமாக்கம் - ஹரியானா

- ❖ ஹரியானா மாநிலத்தில் உள்ள இரயில் தட வலையமைப்பின் மின்மயமாக்கல் பணியினை முழுவதுமாக நிறைவு செய்ததன் மூலம் இந்திய இரயில்வே நிர்வாகம் ஒரு குறிப்பிடத்தக்க மைல்கல்லை எட்டியுள்ளது.
- ❖ ஹரியானாவில் தற்போதுள்ள 1,701 கிலோமீட்டர் நீளமுள்ள அகல இரயில்பாதையும் தற்போது முழுவதுமாக மின்மயமாக்கப் பட்டுள்ளது.
- ❖ ஹரியானா மாநிலத்தின் பிராந்தியமானது வடக்கு, வட மத்திய மற்றும் வடமேற்கு இரயில்வே நிர்வாகத்தின் அதிகார வரம்பிற்கு உட்பட்டது.



பிரபலமானவர்கள், விருதுகள் மற்றும் நிகழ்வுகள்

WSIS விருது 2023

- ❖ தகவல் சமூகம் குறித்த உலக உச்சி மாநாடு (WSIS) என்பது யுனெஸ்கோ, UNDP மற்றும் UNCTAD ஆகியவற்றுடன் இணைந்து சர்வதேசத் தொலைத்தொடர்பு ஒன்றியத்தால் ஒருங்கிணைக்கப் படும் ஒரு வருடாந்திர விருது வழங்கீட்டு நிகழ்வாகும்.
- ❖ இந்த நிகழ்வின் கருத்துரு, 'மீண்டும் எழுச்சிப் பெறுவதற்கான WSIS செயல் விதிகள் மற்றும் நிலையான மேம்பாட்டு இலக்குகளை (SDGs) அடைவதைத் துரிதப்படுத்துதல்' என்பதாகும்.

- ❖ பஞ்சாயத்து ராஜ் அமைச்சகம் (MoPR) மற்றும் தேசியத் தகவல் மையம் (NIC) ஆகியவை, அதன் இயங்கலைத் தணிக்கை மென்பொருள் திட்டத்திற்காக 2023 ஆம் ஆண்டு WSIS மன்றத்தில் விருது வழங்கிக் கௌரவிக்கப் பட்டுள்ளது.
- ❖ செயல்விதிகள் தகவல்தொடர்பு தொழில்நுட்பப் பயன்பாடுகள் பிரிவில் அதிக வாக்குகளைப் பெற்ற திட்டம் எனும் அடிப்படையிலான மின்னானுகைப் பிரிவின் கீழ் இயங்கலைத் தணிக்கை முறைக்கு விருது வழங்கப்பட்டுள்ளது.
- ❖ இந்த மென்பொருள் பஞ்சாயத்து அமைப்புகளின் மூன்று நிலைகளிலும் உள்ள கணக்குகளின் நிதித் தணிக்கையை மேற்கொள்வதனை எளிதாக்குகிறது.



நகர்ப்புறப் பருவநிலைத் திரைப்பட விழா




- ❖ தேசிய நகர்ப்புற விவகார நிறுவனம் (NIUA) ஆனது, U20 ஈடுபாட்டு நிகழ்வுகளின் கீழான, CITIIS திட்டத்தின் மூலம் முதலாவது நகர்ப்புறப் பருவநிலைத் திரை விழாவை ஏற்பாடு செய்கிறது.

- ❖ 9 நாடுகளில் இருந்து தேர்ந்தெடுக்கப்பட்ட 11 திரைப்படங்கள் இந்த விழாவில் காட்சிப் படுத்தப் பட்டுள்ளன.
- ❖ தேர்ந்தெடுக்கப்பட்ட இந்தப் படங்கள் புது டெல்லி, மும்பை, பெங்களூரு, கொல்கத்தா மற்றும் அகமதாபாத் ஆகிய இடங்களில் அடுத்தடுத்த மாதங்களில் நடைபெறும் விழாக்களில் திரையிடப்படும்.
- ❖ இவை நகரங்களில் பருவநிலை மாற்றத்தின் தாக்கம் பற்றிய பரந்த விழிப்புணர்வை உருவாக்குவதையும், நிலையான நகர்ப்புற மேம்பாடு குறித்த பேச்சுவார்த்தையில் பொதுமக்களை ஈடுபடுத்துவதையும் நோக்கமாகக் கொண்டுள்ளன.

முக்கிய தினங்கள்

இந்திய ரிசர்வ் வங்கியின் நிறுவன தினம் - ஏப்ரல் 01

- ❖ இந்திய ரிசர்வ் வங்கியானது 1935 ஆம் ஆண்டு ஏப்ரல் 01 ஆம் தேதியன்று நிறுவப் பட்டது.
- ❖ இந்திய மத்திய வங்கியானது 1934 ஆம் ஆண்டு இந்திய ரிசர்வ் வங்கிச் சட்டத்தின் படி நிறுவப் பட்டது.
- ❖ இது நாட்டின் பணவியல் கொள்கையை ஒழுங்குபடுத்துவதற்கும், நாட்டின் நாணயம் மற்றும் கடன்முறையை வெகுவாக நிர்வகிப்பதற்குமான பொறுப்பினைக் கொண்ட ஒரு நிறுவனம் ஆகும்.
- ❖ இந்திய ரிசர்வ் வங்கியானது அரசாங்கத்தின் வங்கியாளராகச் செயல்படுவதோடு, அது பணத் தாள்களை வெளியிடுதல், அந்நியச் செலாவணி இருப்புக்களை மேலாண்மை செய்தல் மற்றும் வங்கிகள் மற்றும் நிதி நிறுவனங்களை மேற்பார்வை செய்தல் போன்றப் பல்வேறு பணிகளையும் செய்கிறது.
- ❖ ஒரு நிதியமைப்பின் உறுதித் தன்மையைப் பராமரிக்கச் செய்வதிலும் பொருளாதார மேம்பாட்டினை ஊக்குவிப்பதிலும் இது முக்கியப் பங்கு வகிக்கிறது.



RESERVE BANK OF INDIA DAY
APRIL 1
Started operations on April, 1935 in accordance with the Reserve Bank of India Act, 1934.

First Governor was British banker SIR OSBORNE SMITH

First Indian Governor was C.D.DESHMUKH

WAS NATIONALISED ON JAN 1, 1949

Played a key role in **agricultural development** before liberalisation

The Bank's focus has shifted back to **core central banking functions** after liberalisation

